

2. ስለ እግዚአብሔር ያለው እውነት ምንድን ነው?

በዚህ ክፍል ትምህርት የሚከተሉትን ያጠናሉ።

- ስለ እግዚአብሔር እውነቱን ማወቅ ያለብዎ ለምንድን ነው?
- ስለ እግዚአብሔር እውነቱን የሚያውቁት እንዴት ነው?
- እግዚአብሔር ማንን ይመስላል ?
- እግዚአብሔር እንዴት ነው እንዲያመልኩት የሚፈልገው?

ክፍል 1

ስለእግዚአብሔር እውነቱን ማወቅ ያለብዎ ለምንድን ነው?

ስለእግዚአብሔር እውነቱን ማወቅ ያለብዎ

ስለእግዚአብሔር ማንነት የተነሳ ነው።

እግዚአብሔር የፍጥረት ዓለም ሁሉ ፈጣሪ፣ ገዢ እና ዳኛ ነው። ፈጣሪ ስለሆነ ያለውን ነገር ሁሉ ፈጥሯል። ገዢ እንደመሆኑ መጠን ለፍጥረቱ ሁሉ እና ለዓለም የሚበጅ መልካም ህግጋት አሉት። ዳኛ እንደመሆኑ መጠን በሚሰጡት ምላሽ መሰረት በሰዎች ሁሉ ላይ የመጨረሻውን ፍርድ ይወስናል። እግዚአብሔር ፈጣሪዎ፣ ገዢዎ እና አዳኝዎ ስለሆነ ስለእርሱ እና ለእርስዎ ስላለው እቅድ ማወቅ ይኖርብዎታል። እንዲሁም እግዚአብሔር የሚወድዎ አባት ስለሆነ እውነተኛ ደስታ ይሰጥዎታል። ፍቅሩን እና በረከቶቹን በደስታ ለመቀበል እርሱን ማወቅ አለብዎ።

ለእርስዎ የሞት እና የሕይወት ጉዳይ ስለሆነ ነው

ሕይወት ሰጪው እግዚአብሔር ነው። በአሁኑ ዓለም የተሻለና ሙሉ ሕይወት፤ ከሞት በኋላ ደግሞ መጨረሻ የሌለው ፍጹም ሕይወት ይሰጥዎታል።

ይህን ጥቅስ በቃልዎ ይያዙ
ዮሐ 17:3 «እውነተኛ አምላክ የሆንኸውን አንተንና ያላከውንም ኢየሱስን ያውቁ ዘንድ ይህች የዘላለም ሕይወት ናት።»

እግዚአብሔርን ለማስደሰት እርሱን ማወቅ ስላለብዎ ነው።

የእግዚአብሔር ልጆች እርሱን ይወዱታል። ደስ ሊያሰኙትም ይፈልጋሉ። ኢየሱስን አዳኝዎ አድርገው ተቀብለው ከሆነ አሁን የእግዚአብሔር ልጅ ነዎት። ሰማያዊ አባትዎን በየእለቱ በተሻለ ሁኔታ ማወቅ እና የሚወደውንም በመገንዘብ በሚያደርጉት ሁሉ የሚያስደስቱበትን መንገድ ማወቅ ይፈልጋሉ። በሕይወትዎ ትልቅ እርካታ የሚያገኙት በዚህ መንገድ ብቻ ነው። ምክንያቱም የተፈጠሩት እግዚአብሔርን ደስ የሚያሰኙ ነገሮችን ለመፈጸም ነው።

የሚከተለውን ይሰሩ
በክፍት ቦታዎች ላይ ይሙሉ
ስለእግዚአብሔር እውነቱን ማወቅ በጣም አስፈላጊ ነው። ምክንያቱም

- ከእግዚአብሔር _____ ነው።
- ለእኔ የ _____ እና _____ ጉዳይ ስለሆነ ነው።
- እግዚአብሔርን _____ እርሱን _____ ስላለብኝ ነው።
- በዮሐ 17:3 _____ ላይ አንተንና ያላከውንም ያውቁ ዘንድ ይህች _____ ናት።

ክፍል 2

ስለ እግዚአብሔር እውነቱን ማወቅ የሚችሉት እንዴት ነው?

ስራዎቹን በማየት

ስራውን በማየት ስለአንድ ሰው የምማረው ነገር ይኖራል። እግዚአብሔር የሰራትን ዓለም ሲመለከቱ እርሱ ጥበበኛ እና ብርቱ መሆኑን ያውቃል።

ሮሜ 1:20 «ዓለም ከተፈጠረ ጀምሮ የማይታየው የእግዚአብሔር ባህሪ ይኸውም ዘላለማዊ ኃይሉና መለኮትነቱ፣ ከፍጥረቱ በግልጽ ይታያል፣ ስለዚህ ሰዎች ማመካኛ የላቸውም።»

ከሌሎች

ስለ አንድ ሰው ምንነት ማወቅ ከፈለጉ በግል ከሚያውቁት ሰዎች ማወቅ ይችላሉ። በመጽሐፍ ቅዱስ ውስጥ እግዚአብሔርን በግላቸው ያውቁ ስለነበሩ ሰዎች አስደናቂ ዘገባዎች እናነባለን። አነጋግሯቸዋል፣ ችግራቸውም ተፈቶላቸዋል፣ እንዲሁም ችግሮቻቸውን አሟልቶላቸዋል። አካላቸውን ፈውሶ ደስታን ጨምሮላቸዋል። እግዚአብሔር አልተለወጠም። ዛሬ በእያንዳንዱ አህጉር በሺዎች የሚቆጠሩ ሰዎች እግዚአብሔርን ያውቁታል ይወዱታል። ድንቅ መሆኑንም ይነግሩዎታል።

1ዮሐ 1:3 «እናንተም ከእኛ ጋር ህብረት እንዲኖራቸው ያየነውንና የሰማነውን እንነግራችኋለን ጎብረታችንም ከአብ፣ ከልጁም ከኢየሱስ ክርስቶስ ጋር ነው።»

በቃሉ ከሚናገረዉ

አንድን ሰው ከጽሑፎቹ ወይም ከሚናገረው ነገር በመነሳት ማወቅ ይቻላል። እግዚአብሔር በመጽሐፍ ቅዱስ ውስጥ ያነጋግርዎታል። በዚያ ውስጥ የእግዚአብሔርን ባህሪ፣ እቅዶች፣ ስሜቶች፣ እና ለእርሱ ያለውን ፍቅር ያገኛሉ።

ዮሐ 5:39 «መጽሐፍትን ትመረምራላችሁ ስለእኔ የሚመሰክሩ ናቸው።»

በግል ልምምድ

አንድን ሰው አብረውት በመኖር፣ በማናገር እና አብረው በመስራት በሚገባ ሊያውቁት ይችላሉ። እግዚአብሔርም በዚህ መንገድ እንድናውቀው ስለፈለገ በሰዎች መካከል ይኖር ዘንድ ልጁን ኢየሱስ ክርስቶስን ላከው። ኢየሱስ እንደ አባቱ ስለሆነ በእርሱ ውስጥ የእግዚአብሔርን ማንነት ማየት ይችላሉ። እግዚአብሔርን በክርስቶስ በኩል ማወቅ ይችላሉ።

ዕብ 1:1-3 «እግዚአብሔር ከጥንት ጀምሮ በተለያዩ ጊዜና በልዩ ልዩ መንገድ በነቢያት በኩል ለአባቶቻችን ተናገሮ፣ በዚህ በመጨረሻ ዘመን ግን በልጁ ለእኛ ተናገረን። እርሱ የእግዚአብሔር ክብር ነጸብራቅና የባህሪ ትክክለኛ ምሳሌ ሆኖ በኃያል ቃሉ ሁሉን ደግፎ ይዞአል።»

ኢየሱስ ክርስቶስን አዳኝዎ አድርገው ሲቀበሉ እግዚአብሔርን ይገልጥልዎታል። በጸሎት እና ቃሉን በማንበብ ሲያነጋግሩት የእርሱን መገኘት አስበው በማያውቁት እና በተሻለ ሁኔታ ሊያውቁት ይችላሉ።

ዮሐ 14:21፣23 «የሚወደኝ ትእዛዜን ተቀብሎ የሚጠብቅ ነው፣ የሚወደኝም አባቴ ይወደዋል ወደ እርሱ እንመጣለን ከእርሱም ጋር እንኖራለን።»

የሚከተለውን ይስሩ

ከእግዚአብሔር ጋር መተዋወቅ የሚችሉባቸው የሚከተሉት አምስት መንገዶች ተዘርዝርዋል። በሁሉም በኩል እያወቁት ነውን? መጀመር ወይም የበለጠ ማድረግ በሚገቡዎት ነገሮች ላይ ያስምሩባቸው።

- በተፈጥሮ ውስጥ ስራዎቹን በማየት
- እግዚአብሔርን እና ቃሉን የሚያውቁ ሰዎችን በማዳመጥ
- የእርሱ መጽሐፍ የሆነው መጽሐፍ ቅዱስን በማንበብ
- ስለ ልጁ ስለ ኢየሱስ ክርስቶስ በመማር
- ከእግዚአብሔር ጋር በግል በጸሎት በመነጋገር

ክፍል 3

እግዚአብሔር ማንን ይመስላል?

እግዚአብሔር መጀመሪያና መጨረሻ የሌለው ዘላለማዊ መንፈስ ነው

እግዚአብሔር እንደ እኛ በጊዜ፣ በቦታ እና በተፈጥሮ ህጎች የተወሰነ አይደለም። ለዘላለም የነበረና የሚኖር ነው። መንፈሱ በሁሉ ቦታ አለ። ሁሉን ያውቃል ሁሉን ማድረግ ይችላል።

እግዚአብሔር ሶስት አካል አንድ አምላክ ነው።

አንዳንድ ሰዎች እግዚአብሔር ስብዕና ያለው አካል ሳይሆን የሚቆጣጠር ኃይል ነው ብለው ያስባሉ። እኛ ግን ስብዕና ማንነት ያለው እንደሆነ እናውቃለን ምክንያቱም ያስባል፣ ይሰማዋል፣ እንዲሁም ይሰራል።

እንደ እውነቱ ከሆነ መጽሐፍ ቅዱስ ሶስት አካል ያለው አንድ አምላክ /አሀዱ ስሉስ/ እንደሆነ ያስተምረናል። አብ፣ ወልድ፣ መንፈስ ቅዱስ፣ በባህሪያቸው፣ በኃይልና በዓላማ አንድ ናቸው። ፍጹም በሆነ ህብረት እንደ አንድ አካል አንድ አምላክ ሆነው ይሰራሉ።

ማቴ 28:19 «በአብ፣ በወልድና በመንፈስ ቅዱስ ስም እያጠመቃችኋቸው ደቀ መዛሙርቴ አድርጓቸው።»

እግዚአብሔር ፍቅር ነው

እግዚአብሔር ፍቅር ነው። ይህ ደግሞ ባህሪው ነው። ሁሉንም ይወድዳል እንዲሁም ለህይወትም የተሻለውን ነገር ሊሰጥዎ ይፈልጋል። ከዚያም ባሻገር በሰማይ ባዘጋጀው ድንቅ መኖሪያ ከእርሱ ጋር እንዲኖሩ ይፈልጋል።

1ዮሐ 4:8 «የማይወድ ግን እግዚአብሔርን አያውቅም። እግዚአብሔር ፍቅር ነውና።»

እግዚአብሔር ፍጹም ነው

እግዚአብሔር ፍጹም መልካም፣ ንጹህ፣ እውነተኛ እና በሚያደርገው ሁሉ ትክክለኛ ነው። ቸር እና እሩህሩህ ነው።

ማቴ 5:48 «ስለዚህ የሰማይ አባታችሁ ፍጹም እንደሆነ . . . »

እግዚአብሔር በፅድቅ ይፈርዳል

እግዚአብሔር ቅን እና እውነተኛ ፈራጅ ነው። ይህ ሁልጊዜ የሚሰራው በእውነት ነው ማለት ነው። ሁሉንም ስለሚወድ በኢየሱስ ክርስቶስ በኩል እርሱን እንዲያውቁት መንገድ አዘጋጀላቸው። ኢየሱስን ለሚቀበሉት የዘላለም ህይወትን ይሰጣቸዋል። ኢየሱስን አንቀበልም ብለው ሰይጣንን የሚከተሉት ደግሞ እግዚአብሔር ለሰይጣን ያቀደውን ቅጣት ይቀበላሉ። በኢየሱስ በኩል ከኃጢአት እና ከሚያስከትላቸው መዘዞች ሁሉ ነጻ ሊያወጣን ይፈልጋል። ካልፈቀድንለት ግን የተሳሳቱ ተግባሮቻችን የሚያስከትሉትን ችግር እንድንጋፈጥ ይፈቅዳል።

መዝ 19:9 «የእግዚአብሔር ፍርድ የታመነ፣ ሁለንተናውም ጻድቅ ነው።»

ሮሜ 3:26 «እርሱ ራሱ ጻድቅ ሆኖ፣ በኢየሱስ የሚያምነውን የሚያጸድቅ መሆኑን ለማሳየት ነው።»

እግዚአብሔር ሁሉን ያውቃል።

እግዚአብሔር ያለፈውን፣ የአሁኑን እና የወደፊቱን ያውቃል። የሚሆነውን ሁሉ ያያል፣ ይሰማል፣ ይረዳልም። አስተሳሰብዎን እና የሚፈሩትን ሁሉ ለምን እንደሚፈሩ ያውቃል። እግዚአብሔር በእያንዳንዱ ሁኔታ የተሻለውን ነገር እንዲመርጡ ትክክለኛውንም ውሳኔ እንዲያደርጉ ሊረዳዎ ይፈልጋል።

ዘፍጥረት 16:13 «እርሷም የነገራትን እግዚአብሔርን ኤልሮኢ ብላ ጠራችው፣ ምክንያቱም የሚያየኝን አሁን አየሁት ብላ ነበርና።»

1ዮሐ 3:20 «እግዚአብሔር ከልባችን ይልቅ ታላቅ ነውና ሁሉን ነገር ያውቃል።»

እግዚአብሔር ሁሉን ቻይ ነው።

ፈጣሪ የሆነው አምላክ የተፈጥሮ ህግ ብለን የምንጠራቸውን ነገሮች በፍጥረተ ዓለም ውስጥ አስቀምጧል። ሁሉም ነገር የሚንቀሳቀሰው በእነዚህ የተፈጥሮ ስርዓቶች መሰረት ነው። እግዚአብሔር ከነዚህ የተፈጥሮ ህጎች በላይ እና በእነርሱ የማይወሰን አምላክ ነው። ታምራት ተብለው የሚጠሩትን መለኮታዊ ስራዎች ያደርጋል፣ እነዚህ ደግሞ ከሰው ኃይል እና ከተፈጥሮ በላይ የሆኑ ናቸው።

ኢየሱስ በምድር ላይ በነበረበት ጊዜ በርካታ ታምራቶችን አድርጓል። በሽተኞችን ፈውሷል። ሙታንን አስነስቷል፣ እንዲሁም የሰዎችን ሕይወት ለውጧል። አሁንም ከሁሉ በላይ የሆነው ሐኪም እና ለስጋችንም ሆነ ለነፍሳችን ጤንነት የሚሰጠን እርሱ ነው።

ማቴ 19:26 «በእግዚአብሔር ዘንድ ግን ሁሉ ነገር ይቻላል።»

ዘጸ 15:26 «ፈዋሻችሁ እኔ እግዚአብሔር ነኝና»

የሚከተለውን ይስሩ

ከሚከተሉት ሐሳቦች ውስጥ አንዱ ትክክለኛ አይደለም።

ትክክለኛ ያልሆነውን ያስምሩበት።

- እግዚአብሔር ስለሚወድዎ ሊረዳዎ ይፈልጋል
- እግዚአብሔር ኃጢአትን የሚቀጣ ጻድቅ አምላክ ነው
- እግዚአብሔር በግል የሚታወቅ አይደለም
- እግዚአብሔር በሁሉም ቦታ ያለውን ማንኛውንም ነገር ይመለከታል።

ያስተውሉ፦ እግዚአብሔር እየተመለከተዎ እንደሆነ ማወቅዎ ያስፈራዎታል ወይስ ደስ ይልዎታል? ለምን?

ክፍል 4

እግዚአብሔር እንዲያመልኩት የሚፈልገዉ እንዴት ነዉ?

በአምልኮ ውስጥ እግዚአብሔርን እንደምንወደው እንደምናከብረው እና ልዕልና እንደምንሰጠው እንገልጻለን። በተለያዩ አብያተክርስቲያናት እያመሰገንነው ከእርሱ ጋር እንነጋገራለን። በተለያዩ አብያተክርስቲያናት ውስጥ ሰዎች በተለያዩ መንገዶች ሲያመልኩ ይመለከታሉ። እንዴት ነው እንዲያመልኩት የሚፈልገው? ደስ የሚያሰኘውስ ምንድን ነው? እውነተኛ ቅን ይሁኑ

ይሚናገሩትን ነገር በእውነት ከልብዎ ማለት አለብዎ። በእግዚአብሔር ማመን ብቻ ሳይሆን ሊታዘዙትም ፈቃደኛ መሆን አለብዎ።

ዮሐ 4:24 «እግዚአብሔር መንፈስ ነው የሚሰግዱለትም በመንፈስ እና በእውነት ሊሰግዱለት ይገባል።»

ዕብራዊያን 11:6 «ደግሞም ያለ እምነት እግዚአብሔርን ደስ ማሰኘት አይቻልም፤ ምክንያቱም ወደ እግዚአብሔር የሚቀርብ ሁሉ እግዚአብሔር መኖሩንና ከልብ ለሚሸትም ዋጋ እንደሚሰጥ ማመን አለበት።»

እግዚአብሔርን ብቻ ያምልኩ

እውነተኛው አምላክ ፈጣሪዎ ብቻ ነው። ወደ ሌሎች አማልኮች፣ መናፍቶች፣ ምስሎች፣ ወይም ሌሎች ነገሮች እንዲጸልዩ አይፈልግም።

ዘጸአት 20:3 «ከእኔ በቀር ሌሎች አማልክት አይኑሩህ።»

ሐዋ 14:15፣ 17:29 «እናንተ ሰዎች... እናንተም ደግሞ ከዚህ ከንቱ ነበር ርቃችሁ ሰማይንና ምድርን፣ ባሕርንም በውስጣቸውም የሚኖሩትን ሁሉ ወደ ፈጠራ ወደ ሕይወት እግዚአብሔር እንድትመለሱ ወንጌልን እንሰብክላችኋለን።»

ስለበረከቱ ጌታን ያመስግኑ

በጸሎት እና በዝማሬ በፀጥታ እንኳ ሆነው ከልብዎ፣ እግዚአብሔርን ስለፍቅሩ ስለመልካምነቱ እና ስለባረከዎ በረከት ሁሉ ያመስግኑት።

መዝ 98:1 ለእግዚአብሔር አዲስ ዝማሬ አቅርቡ እርሱ ድንቅ ነገሮችን አድርጎአልና።

መዝ 150:6 «እስትንፋስ ያለው ሁሉ እግዚአብሔርን ያመስግን»

በትህትና በእምነት ሆነው ያምልኩ

ቅዱስ በሆነ አምላክ ፊት ለመቅረብ በራስዎ ብቃትን የሚሰጥ መልካምነት ሊኖርዎ እንደማይችል ይረዱ። ሆኖም ግን ኢየሱስ አዳኝዎ እንዲሆን አምነው ተቀብለው ከሆነ እግዚአብሔር ኃጢአትዎን ይቅር ብሎ ልጁ አድርጎ ተቀብሎዎታል። ስለዚህ ልጅ ከአባቱ ጋር እንደሚነጋገር እርስዎም በልብዎ ያለውን ሁሉ ለእርሱ ይንገሩት።

ይሚከተለውን ይሰሩ
ራስዎን ይጠይቁ፡ በዚህ ክፍለ-ትምህርት በተጠቀሱት አራት መንገዶች እግዚአብሔርን እያመለከት ነው? ይህን ለማድረግ እቅድ አለኝ?

እግዚአብሔር ራሱን ለእርሱም እንዲገልጽልዎ ወደ እግዚአብሔር ይጸልዩ። እርሱን ብቻ ያምልኩ።

ትምህርት ሁለትን ስላጠናቀቁ እንኳን ደስ አለዎ።

በዚህ የመማሪያ መጽሐፍ መጨረሻ ገጾች ላይ ያሉትን የክፍለ ትምህርት መከለሻ ጥያቄዎች በማየት ለክፍለ ትምህርት 2 ጥያቄዎች መልሳቸውን ይስጡ። ከዚያ በኋላ ወደ ክፍለ ትምህርት 3 በመግባት ጥናትዎን ይቀጥሉ።

እግዚአብሔር ይባርክዎ።